

Согласно член 22 став 1 точка 1 и член 36 став 1 точка 15 од Закон за Локална самоуправа (Службен весник на РМ бр.5/2002) и член 24 од Закон за просторно и урбанистичко планирање (Службен весник на РМ бр.51/2005 и бр.137/2007), а во врска со член 26 став 6 од Закон за просторно и урбанистичко планирање (Службен весник на РМ бр.51/2005 и бр.137/2007), како и врз основа на добиена Согласност од Министерството за транспорт и врски со број 10-925/4 од 27.04.2010 година, Советот на Општина Илинден на седницата одржана на ден 10.06.2010 година, ја донесе следната

### ОДЛУКА

за донесување Предлог на Урбанистички план вон населено место за производство, сервиси, комерцијални и деловни намени, Локалитет Карагач, Урбани блокови 5, 6 и 9, измена и дополна, општина Илинден, плански период 2008-2018

#### Член 1

Со оваа Одлука се врши донесување на Предлог на Урбанистички план вон населено место за производство, сервиси, комерцијални и деловни намени, Локалитет Карагач, Урбани блокови 5, 6 и 9, измена и дополна, општина Илинден, плански период 2008-2018.

#### Член 2

Границата на планскиот опфат на урбанистичкиот план се движи :  
на север границата на планскиот опфат се движи од точка 1 тангирајќи ја катастарска парцела 876/3 до прекршна точка 7, од каде преминува по осовина на локалниот пат кој води до Ајватовци се до прекршна точка 21, па продолжува на исток по осовината на постоечки земјен пат, преку насипот и каналот за одводнување до прекршната точка 22, каде се пренасочува спрема југоисток, тангирајќи го насипот како и каналот, се до прекршната точка 23, од каде започнува да се враќа кон северозапад односно запад движејќи се по оската на автопатот Скопје- Куманово се до прекршната (почетна) точка 1.

Површината на планскиот опфат изнесува 17,23 ха.

Со Предлог на Урбанистички план вон населено место за производство, сервиси, комерцијални и деловни намени, Локалитет Карагач, Урбани блокови 5, 6 и 9, измена и дополна, општина Илинден, плански период 2008-2018, се предвидуваат зони со класа на намена :

- Б – Комерцијални и деловни намени
- Е2 – комунална супраструктура

#### Член 3

Предлогот на Урбанистичкиот план вон населено место за производство, сервиси, комерцијални и деловни намени, Локалитет Карагач, Урбани блокови 5, 6 и 9, измена и дополна, општина Илинден, плански период 2008-2018, со технички број Е4008 изработен е од Агенција за планирање на просторот на Република Македонија и содржи документациона основа и планска документација со текстуален и графички дел.

#### Член 4

Составен дел на оваа Одлука е Извештајот од јавна презентација и јавна анкета со број 10-674/29 од 03.11.2009 година.

#### Член 5

Урбанистичкиот план со сите негови делови се составен дел на оваа Одлука и истиот се чува и за негова реализација се грижи Одделението за урбанизам, комунални дејности и заштита на животната средина на општина Илинден.

#### Член 6

Оваа Одлука стапува во сила со денот на донесувањето, а ќе се објави во Службен гласник на Општина Илинден.

Бр. 07-1196/3  
Од 10.06.2010 година

Совет на Општина Илинден  
Претседател  
Марјан Милошевски

